

Hudaýberen serdar hakynda oýlanma

Category: Goşgular, Kitapcy

написано kitapcy | 24 января, 2025

Hudaýberen serdar hakynda oýlanma HUDAYBEREN SERDAR HAKYND
OÝLANMA

Otuz ýediň tomusynda atama –

Halk ogluna «halk duşmany“ diýip, tagma basylan.

Şo döwürler niçe adam atylan,

Niçeleri asylan.

Dostuny dost ýamanlapdyr,

Gardaş bolsa gardaşyny.

Işdeşleri işdeşini,

Ildeşleri ildeşini.

Öýler tozap,

Höküm sürüpdür gazap.

Ýagşy näme, ýaman näme?

Ýitipdir hasap.

Ine, meniň atam şeýle döwürde

Ýaşap geçen.

Elli ýaşap ýaşamanka,

Ömür çyrasy öçen.

Atam ogly merdem Baba Sadygyň,

Käbesiniň ady Mahanym bolan.

Sahylykda bular jahana dolan.

Dagdan aşyp dag obasyn

Talap gidilen döwür.

Adamlaryň kalbyny

Dalap gidilen döwür

Serdar ata atlanypdyr.

Gylyç, galkan, ýaýy höwür.
Gelmişegiň ýolun saklap,
Gijeler çekipdir şöwür.

Ele salyp talaňçyny
Kesýän eken gulaklaryn.
Eşege ters münenleriň
Sany ýokmuş palaklaryň...
Il üçin janyňy beren,
Kümsük çawuşyndan ýanyňy beren,
Mahal-mahal ýatlaýaryn atamy.
Hem diýýän talaňçy baryňy görüp,

«Eger atam diri bolan bolsady...»
Diýdi şonda biri gözün güldürip:
– Barybir talamak adam keseli,
Haýry degmez munda ataň keseri...

05-06.05. 2016. Goşgular